

មជ្ឈមណ្ឌលឯកសារកម្ពុជា  
គឺសំណងអង្គការដែលដើមបណ្តឹងរដ្ឋប្បវេណីអាចនឹងទទួលបាន  
សម្រាប់សំណុំរឿង០០២/០១?

ថ្ងៃទី៥ ខែកុម្ភៈ ឆ្នាំ២០១៤

លីម ជ័យទិត្ត

អ្នកសង្កេតការណ៍ដំណើរការតំណែងមេដឹកនាំខ្មែរក្រហម

មជ្ឈមណ្ឌលឯកសារកម្ពុជា

**សេចក្តីផ្តើម**

វិធាន២៣សូន្យ នៃវិធានផ្ទៃក្នុងរបស់អង្គជំនុំជម្រះវិសាមញ្ញក្នុងតុលាការ បានចែងថា  
“ នៅពេលដែលអង្គជំនុំជម្រះរកឃើញពីពិរុទ្ធភាពរបស់ជនជាប់ចោទ អង្គជំនុំជម្រះអាចសម្រេចផ្តល់តែ  
សំណងផ្លូវចិត្ត និងជាសមូហភាព ដល់ភាគីដើមបណ្តឹងរដ្ឋប្បវេណីតែប៉ុណ្ណោះ” ។ នៅក្នុងបរិបទនៃការ  
ជំនុំជម្រះក្តីលើអតីតមេដឹកនាំខ្មែរក្រហម អង្គជំនុំជម្រះពុំមានសមត្ថកិច្ចផ្តល់សំណងជាប្រាក់ក្នុងលក្ខណៈ  
ជាបុគ្គលទៅឲ្យដើមបណ្តឹងរដ្ឋប្បវេណីដូចជាករណីតុលាការក្នុងស្រុកឡើយ ។

នៅក្នុងអំឡុងពេលសវនាការក្នុងសំណុំរឿង០០២/០១ សហមេធាវីនាំមុខតំណាងដើមបណ្តឹង  
រដ្ឋប្បវេណីបានដាក់ឯកសារជូនអង្គជំនុំជម្រះសាលាដំបូង ស្តីពីគម្រោងសំណងដែលទាមទារដោយដើម  
បណ្តឹងរដ្ឋប្បវេណី ដើម្បីឲ្យអង្គជំនុំជម្រះទទួលស្គាល់គម្រោងទាំងអស់នោះថាជាសំណងសម្រាប់ដើម  
បណ្តឹងរដ្ឋប្បវេណី ។ គម្រោងសំណងដែលដាក់ជូនដោយសហមេធាវីនាំមុខតំណាងដើមបណ្តឹងរដ្ឋប្បវេណី  
មានចំនួន៣ជំពូក និងត្រូវបានបែងចែកជា១៣គម្រោងសំខាន់ៗ ។ ជំពូកទាំងបីនោះ រួមមាន ទី១ ការរំពួក  
និងការគោរពវិញ្ញាណក្តីនូវ ទី២ ការស្តារនីតិសម្បទា និងទី៣ ការចងក្រងឯកសារនិងការអប់រំ ។

គម្រោងសំណង ដែលស្នើសុំដោយដើមបណ្តឹងរដ្ឋប្បវេណីនាពេលនេះ ពុំមែនបង្កើតឡើងក្នុងន័យ  
ឆ្លើយតបទៅនឹងការទាមទារសំណងប្រឆាំងនឹងជនជាប់ចោទទេ ក៏ប៉ុន្តែដើម្បីធានាថា សំណងជាក់ស្តែង  
ដែលទប់ទល់នឹងការរំពួកដោយប្រភពខាងក្រៅ ទទួលស្គាល់ព្យសនកម្មរបស់ដើមបណ្តឹងរដ្ឋប្បវេណីអាចត្រូវបាន  
អនុវត្តដោយឆាប់រហ័ស បន្ទាប់ពីសាលក្រមចូលជាស្ថាពរ ។ គម្រោងសំណងមួយចំនួនកំពុងត្រូវបាន  
អនុវត្តដោយអង្គការមិនមែនរដ្ឋាភិបាល ទោះបីជាពុំទាន់មានសាលក្រមស្ថាពរពីអង្គជំនុំជម្រះក៏ដោយ ។  
ប៉ុន្តែគម្រោងសំណងទាំងនោះនៅពុំទាន់ក្លាយជាសំណងនៅឡើយទេ ដោយត្រូវរង់ចាំការទទួលស្គាល់ជា  
ដូរការពីសំណាក់អង្គជំនុំជម្រះជាមុនសិន ដើម្បីឲ្យគម្រោងសំណងទាំងអស់នោះអាចក្លាយទៅជាសំណង  
សម្រាប់ដើមបណ្តឹងរដ្ឋប្បវេណី ។

ដើម្បីទទួលបានសំណងដែលស្នើសុំ អង្គជំនុំជម្រះបានតម្រូវឱ្យសហមេធាវីនាំមុខតំណាងដើម  
បណ្តឹងរដ្ឋប្បវេណីធានាថា គម្រោងសំណងទាំងអស់ដែលដាក់ជូនអង្គជំនុំជម្រះទទួលស្គាល់ថាជាសំណង  
ដ្ឋវិការសម្រាប់ដើមបណ្តឹងរដ្ឋប្បវេណី ត្រូវមានលក្ខណៈប្រាកដប្រជាតាមបច្ចេកទេស និងមានហិរញ្ញវត្ថុ  
គ្រប់គ្រាន់សម្រាប់អនុវត្ត ។ បន្ថែមពីលើនេះ គម្រោងសំណងត្រូវបង្ហាញពីភស្តុតាងនៃការយល់ព្រម និង  
កិច្ចសហការរបស់ភាគីទីបីណាមួយ និងត្រូវផ្តល់ព័ត៌មានបន្ថែមចាំបាច់នានា ដូចជាសេចក្តីពិពណ៌នាលម្អិត  
គម្រោងប្លង់ ប្តូរភាព និងផែនការថវិកាសម្រាប់សំណើសុំទាំងនោះ ។ បើពុំដូច្នោះទេ គម្រោងសំណង  
ដែលស្នើឡើងអាចនឹងត្រូវបដិសេធចោលដោយអង្គជំនុំជម្រះសាលាដំបូង ។

ពោះបីជាយ៉ាងណា នៅក្នុងវិធានផ្ទៃក្នុងក៏បានចែងដែរថា នៅពេលដែលអង្គជំនុំជម្រះរកឃើញពី  
ពិរុទ្ធភាពរបស់ជនជាប់ចោទ អង្គជំនុំជម្រះអាចបង្គាប់ឱ្យពិរុទ្ធជនចេញថ្ងៃសេរីយក្នុងការអនុវត្តសំណង  
ដែលដើមបណ្តឹងរដ្ឋប្បវេណីទាមទារ ។ ក៏ប៉ុន្តែ ប្រសិនបើជនជាប់ចោទទទួលមរណភាពនៅមុនពេលចេញ  
សាលក្រម ដំណើរការនីតិវិធីបណ្តឹងរដ្ឋប្បវេណីនៅមុខអង្គជំនុំជម្រះ ចំពោះជនជាប់ចោទរូបនោះនឹង  
ត្រូវបញ្ចប់ ។ ត្រង់ចំណុចនេះ មានភាពខុសប្លែកគ្នាពីក្រមនីតិវិធីព្រហ្មទណ្ឌនៃព្រះរាជាណាចក្រកម្ពុជា  
ត្រង់មាត្រា២៤ ដែលចែងថា « ដើមបណ្តឹងរដ្ឋប្បវេណី អាចសុំឱ្យមានការជួសជុលព្យសនកម្មពីសិទ្ធិវិវត្ត  
នៃជនជាប់ចោទបាន ប្រសិនបើជនជាប់ចោទនេះទទួលមរណភាពនៅក្នុងដំណើរការរៀនក្តីព្រហ្មទណ្ឌ ។  
ថ្វីត្បិតតែបណ្តឹងអាជ្ញាធរត្រូវរលត់ តុលាការនៅតែមានសមត្ថកិច្ចដើម្បីសម្រេចលើបណ្តឹងរដ្ឋប្បវេណីដែល  
ធ្វើឡើងដោយសិទ្ធិវិវត្តទាំងនោះ » ។ ប៉ុន្តែ នៅអង្គជំនុំជម្រះវិសាមញ្ញក្នុងតុលាការកម្ពុជា ពុំបានអនុញ្ញាត  
ឱ្យមានការប្តឹងប្រឆាំងនឹងសិទ្ធិវិវត្តនៃជនជាប់ចោទពីសំណាក់ដើមបណ្តឹងរដ្ឋប្បវេណី ក្រោយពេលជនជាប់  
ចោទបានទទួលមរណភាពឡើយ ។

រហូតមកដល់បច្ចុប្បន្ននេះ ពុំទាន់មានការទទួលស្គាល់ជាដ្ឋវិការណាមួយចំពោះគម្រោងសំណង  
ដែលស្នើសុំនៅឡើយទេ ហើយគម្រោងដែលស្នើសុំមួយចំនួនត្រូវបានអង្គជំនុំជម្រះសាលាដំបូងកត់  
សម្គាល់ឃើញថា នៅខ្លះសេចក្តីពិពណ៌នាលម្អិតគ្រប់គ្រាន់ ឬខ្លះការបង្ហាញពីភស្តុតាងនៃការយល់ព្រម  
និងសហប្រតិបត្តិការរបស់ភាគីទីបីណាមួយ ។ នៅក្នុងឯកសារមួយធ្វើជូនសហមេធាវីនាំមុខតំណាងដើម  
បណ្តឹងរដ្ឋប្បវេណី ចុះថ្ងៃទី១៧ ខែធ្នូ ឆ្នាំ២០១៣ អង្គជំនុំជម្រះបានសង្កត់ធ្ងន់ថា គម្រោងសំណងដែល  
មិនមានលក្ខណៈច្បាស់លាស់គ្រប់គ្រាន់ អាចនឹងមិនត្រូវបានទទួលស្គាល់ដោយអង្គជំនុំជម្រះនោះទេ ។

ខាងក្រោមនេះ ជាគម្រោងសំណងជាក់លាក់ដែលដើមបណ្តឹងរដ្ឋប្បវេណីបានស្នើសុំឱ្យមានការ  
ទទួលស្គាល់ពីសំណាក់អង្គជំនុំជម្រះ ដើម្បីប្រែក្លាយគម្រោងទាំងអស់នោះទៅជាសំណងដ្ឋវិការសម្រាប់  
ដើមបណ្តឹងរដ្ឋប្បវេណីក្នុងសំណុំរឿង០០២/០១ ។

## **ជំពូកទី១ ការរំព្រក និងការគោរពវិញ្ញាណក្ខ័ន្ធ**

ជំពូកនេះមានគោលដៅគោរពវិញ្ញាណក្ខ័ន្ធដល់អ្នកដែលបានស្លាប់បាត់បង់ជីវិត ជនរងគ្រោះ និងអនុញ្ញាតឲ្យអ្នកដែលនៅរស់រានមានជីវិត ជាពិសេសដើមបណ្តឹងរដ្ឋប្បវេណី ក៏ដូចជាយុវជនជំនាន់ក្រោយបានពិចារណាអំពីអ្វីដែលបានកើតឡើង និងប្រារព្ធពិធីនានាតាមជំនឿ និងសាសនារបស់ខ្លួន ។ ជំពូកការរំព្រក និងការគោរពវិញ្ញាណក្ខ័ន្ធនេះ មានគម្រោងសំណងចំនួន៤ ៖

- ១) គម្រោងទិវាជាតិនៃការចងចាំ
- ២) គម្រោងសាងសង់ចេតិយ ស្តូប ឬបូជនីយដ្ឋានសាធារណៈ
- ៣) គម្រោងសាងសង់បូជនីយដ្ឋានសម្រាប់រំព្រកដល់ជនរងគ្រោះ និង
- ៤) គម្រោងកសាងស្តូបនៅប្រទេសបារាំងសម្រាប់ជនជាតិខ្មែរដែលរស់នៅទីនោះ

### **១) គម្រោងទិវាជាតិនៃការចងចាំ**

គម្រោងទិវាជាតិនៃការចងចាំ ជាគម្រោងសំណងដែលស្នើសុំដោយដើមបណ្តឹងរដ្ឋប្បវេណីក្នុងគោលបំណងស្វែងរកការបង្កើតឲ្យមានថ្ងៃចងចាំជាផ្លូវការ ដែលជាថ្ងៃឈប់សម្រាកមួយផ្សេងពីថ្ងៃឈប់សម្រាកដែលមានពេលបច្ចុប្បន្ន ។ ថ្ងៃដែលដើមបណ្តឹងរដ្ឋប្បវេណីបានស្នើសុំយកមកធ្វើជាទិវាជាតិនៃការចងចាំ រួមមាន ថ្ងៃ១៧ ខែមេសា ឬថ្ងៃ២០ ខែឧសភា ឬថ្ងៃ៣០ ខែមីនា ។ ទិវានេះ អាចនឹងប្រារព្ធនៅទូទាំងប្រទេស ដើម្បីទទួលស្គាល់ជាផ្លូវការនូវឧក្រិដ្ឋកម្មដែលបានប្រព្រឹត្តក្នុងរបបខ្មែរក្រហម ។

គោលបំណងនៃការបង្កើតឲ្យមានទិវាជាតិនៃការចងចាំ គឺធ្វើឡើងក្នុងគោលបំណងស្តារកិត្តិយសដល់ជនរងគ្រោះនៃរបបខ្មែរក្រហមទាំងអ្នកដែលបានស្លាប់ និងអ្នកដែលនៅរស់ រំព្រកនូវការឈឺចាប់ និងទទួលបានដល់បុគ្គលដែលជាទីស្រឡាញ់របស់ខ្លួន និងលើកតម្កើងការចងចាំនូវឧក្រិដ្ឋកម្មប្រព្រឹត្តក្នុងអំឡុងពេលរបបខ្មែរក្រហម ជួយផ្សះផ្សារនូវប្លុសផ្លូវចិត្ត និងស្តារកិត្តិយសរបស់ជនរងគ្រោះ ។ ម្យ៉ាងវិញទៀត ទិវាជាតិនៃការចងចាំនេះ នឹងដើរតួនាទីសំខាន់ក្នុងការអប់រំ និងទប់ស្កាត់អំពើប្រល័យពូជសាសន៍មិនឲ្យកើតមានសារជាថ្មីម្តងទៀតក្នុងប្រទេសកម្ពុជា ។ គម្រោងនេះ នឹងបានជាប្រយោជន៍សម្រាប់ដើមបណ្តឹងរដ្ឋប្បវេណី ក៏ដូចជាប្រជាជនកម្ពុជា អាចជួបជុំគ្នា និងរៀបចំពិធីបុណ្យនានា ។

គម្រោងនេះត្រូវបានរាជរដ្ឋាភិបាលនៃព្រះរាជាណាចក្រកម្ពុជាបានឯកភាព និងផ្តល់ការអនុញ្ញាតជាគោលការណ៍តាមការស្នើសុំរបស់ដើមបណ្តឹងរដ្ឋប្បវេណីរួចរាល់ហើយ និងបានកំណត់យកថ្ងៃទី២០ ខែឧសភា ជាទិវាជាតិនៃការចងចាំនៅក្នុងប្រតិទិនឈប់សម្រាកប្រចាំឆ្នាំ ។ រាជរដ្ឋាភិបាលនឹងចេញអនុក្រឹត្យនាពេលខាងមុខស្តីពីការបង្កើតទិវានេះ ព្រមទាំងអាចចេញសារាចរណែនាំ ឬសេចក្តីជូនដំណឹងទៅអាជ្ញាធរពាក់ព័ន្ធនឹងការអនុវត្តគម្រោងនេះ ។ សហមេធាវីនាំមុខគំណងដើមបណ្តឹងរដ្ឋប្បវេណី បាន

បញ្ជាក់ថា ដោយសារតែគម្រោងសំណងនេះពុំត្រូវការចំណាយថវិកា ដូច្នេះការអនុវត្តសំណងនេះអាចអនុវត្តបានគ្រប់ពេលវេលាទាំងអស់ ។

**២) គម្រោងសាងសង់ចេតិយ ស្តូប ឬបូជនីយដ្ឋានសាធារណៈ**

គម្រោងសំណងទាក់ទងនឹងការកសាងស្តូបសាធារណៈ ជាគម្រោងដែលស្នើសុំដោយដើមបណ្តឹងរដ្ឋប្បវេណីទាំងអស់នៅក្នុងសំណុំរឿង០០២/០១ ។ គម្រោងសាងសង់ស្តូបសម្រាប់រំពូកជាសាធារណៈបង្កើតឡើងសម្រាប់តម្កល់អដ្ឋិធាតុរបស់អ្នកដែលស្លាប់បាត់បង់ជីវិតនៅក្នុងរបបកម្ពុជាប្រជាធិបតេយ្យនិងសម្រាប់ដើមបណ្តឹងរដ្ឋប្បវេណី ជនរងគ្រោះ ជនងងឹត និងសាធារណជន មានទិកាសអុចតូបធ្វើបុណ្យទទួលបានជនរងគ្រោះដែលបានបាត់បង់ជីវិតនៅក្នុងរបបខ្មែរក្រហម ក្នុងលក្ខណៈយូរអង្វែងនិងជាសមូហភាព ។

គម្រោងសំណងនេះ បង្កើតឡើងក្នុងគោលដៅដើម្បីស្តារកិត្តិយស សេចក្តីថ្លៃថ្នូរ ប៉ះប៉ូវការឈឺចាប់ផ្លូវចិត្ត និងផ្នែកសង្គមរបស់ដើមបណ្តឹងរដ្ឋប្បវេណី រំពូកដល់អ្នកដែលបានបាត់បង់ជីវិត លើកកម្ពស់ការយល់ដឹង និងការស្វែងយល់រួមគ្នាពីប្រវត្តិសាស្ត្រខ្មែរក្រហម ។ បន្ថែមពីលើនេះ គម្រោងនេះនឹងផ្សព្វផ្សាយដល់សហគមន៍មូលដ្ឋានអំពីអត្តហេតុនៅក្នុងសំណុំរឿង០០២/០១ និងអនុញ្ញាតឱ្យដើមបណ្តឹងរដ្ឋប្បវេណីមានទិកាសក្នុងការនិយាយអំពីរឿងរ៉ាវផ្ទាល់ខ្លួន ក៏ដូចជាបទពិសោធន៍ជូនដល់អ្នកដែលបានបាត់បង់ជីវិតខ្មែរក្រហម ។ ការសាងសង់ស្តូបសាធារណៈ នឹងចូលរួមចំណែកលុបបំបាត់ការបែងចែកដែលបណ្តាលមកពីរបបខ្មែរក្រហមក្នុងគោលដៅផ្សះផ្សាសង្គម និងទប់ស្កាត់អំពើឃោរឃៅកុំឱ្យកើតមានឡើងជាថ្មីទៀត ។ ទោះបីជាយ៉ាងណា គម្រោងនេះពុំទាន់មានថវិកាគ្រប់គ្រាន់ដើម្បីអនុវត្តនៅឡើយ ។

**៣) គម្រោងសាងសង់បូជនីយដ្ឋានសម្រាប់រំពូកចំពោះជនរងគ្រោះ**

គម្រោងសាងសង់បូជនីយដ្ឋានសម្រាប់រំពូកចំពោះជនរងគ្រោះ ជាប្រភេទគម្រោងសិល្បៈ “ជូនចំពោះអ្នកដែលបានបាត់បង់ជីវិត” និងជាគំនិតដែលដួចផ្តើមដោយសិល្បៈករសូន្យរូបខ្មែរ- បារាំងមួយរូបឈ្មោះ សេរា ។ សេរា ជាសិល្បៈករមួយរូប ដែលត្រូវបានចាត់ចំណាត់ថ្នាក់ថា ជាសិល្បៈករប្រសើរបំផុតនៅប្រទេសបារាំងប្រចាំឆ្នាំ២០០២-២០១២ ។ គម្រោងនេះមានគោលដៅរំពូកឡើងវិញអំពីព្រឹត្តិការណ៍ជាក់ស្តែងនៃការជម្លៀសប្រជាជនចេញពីទីក្រុងភ្នំពេញនៅថ្ងៃទី១៧ ខែមេសា ឆ្នាំ១៩៧៥ ដែលជាចំណុចចាប់ផ្តើមនៃវិនាសកម្មលើប្រជាជនកម្ពុជា ។ ការចាកចេញពីភ្នំពេញដោយការបង្ខិតបង្ខំពីសំណាក់ខ្មែរក្រហម បានបង្កើតនូវអនាគតមួយដែលមិនប្រាកដប្រជា និងរងទុក្ខរវេទនាបំផុតនៅទីបញ្ចប់ ។ ទីតាំងដែលត្រូវសាងសង់ និងតម្កល់រូបចម្លាក់ គឺនៅទល់មុខស្ថានទូតបារាំង ត្រង់ផ្លូវមូលដិតស្តាន ជ្រោយចង្វារ ។ ការជ្រើសរើសយកទីតាំងនៅមុខស្ថានទូតបារាំងជាទីកន្លែងសម្រាប់តម្កល់រូបចម្លាក់ទាំងនេះ ដោយសារទីតាំងនោះ គឺជាចំណុចមួយនៃទីក្រុងភ្នំពេញ និងជាច្រកចេញនៃប្រជាជនជាច្រើន

ដែលត្រូវបានជម្លៀសចេញ និងព្រមទាំងជាទឹកនៃនៃដែលមនុស្សរាប់ពាន់នាក់បានទៅជ្រកកោននៅទីនោះ រួចចាកចេញពីក្រុងក្រោយគេបង្អស់។ ដើមបណ្តឹងរដ្ឋប្បវេណី ជាជនរងគ្រោះនៃការជម្លៀស និងដើម បណ្តឹងរដ្ឋប្បវេណីផ្សេងទៀត ដែលមានសាច់ញាតិត្រូវបានជម្លៀសនៅពេលខ្មែរក្រហមចូលកាន់កាប់ ទីក្រុងភ្នំពេញនឹងមានកន្លែងមួយ និងរូបចម្លាក់សម្រាប់គោរពបូជា និងធ្វើពិធីនាតាមប្រពៃណីសាសនា និងជំនឿ។ គម្រោងនេះទទួលបានការគាំទ្រថវិកា ពីសំណាក់រដ្ឋាភិបាលប្រទេសបារាំង និងបុគ្គលផ្សេងៗ ទៀត ហើយគម្រោងសំណងនេះអាចអនុវត្តបាននៅគ្រប់ពេលវេលា។

**៤) គម្រោងកសាងស្នូបរំលឹកដល់ជនរងគ្រោះរបបខ្មែរក្រហមសម្រាប់ប្រជាជនខ្មែរ នៅប្រទេសបារាំង**

គម្រោងនេះស្នើឡើងដោយប្រជាជនខ្មែររស់នៅប្រទេសបារាំង ដើម្បីអាចឲ្យពួកគាត់គោរព វិញ្ញាណក្ខន្ធជនរងគ្រោះដែលបានបាត់បង់ជីវិតនៅក្នុងរបបខ្មែរក្រហម ហើយប្រជាជនទូទៅក៏អាចទៅ ទឹកនៃនោះដើម្បីបន់ស្រន់ និងទទួលបានគ្រប់ពេលវេលា។ បន្ថែមលើនេះ ស្នូបរំលឹកវិញ្ញាណក្ខន្ធ នឹងក្លាយជាទឹកនៃនៃដួងដុំរបស់ខ្មែរសម្រាប់ធ្វើបុណ្យ និងរំលឹកវិញ្ញាណក្ខន្ធប្រចាំឆ្នាំ ហើយស្នូបនេះរឹតតែ សំខាន់ថែមទៀត ដោយសារប្រជាជនកម្ពុជាភាគច្រើនពុំអាចស្វែងរកអ្វីសាច់ញាតិដែលបានស្លាប់ក្នុង របបខ្មែរក្រហម។ គម្រោងសំណងប្រភេទនេះ នឹងអនុញ្ញាតឲ្យជនរងគ្រោះអាចរំលឹកជាអចិន្ត្រៃយ៍ និង សមូហភាព នូវអនុស្សាវរីយ៍ និងធ្វើឲ្យក្មេងជំនាន់ក្រោយ និងសាធារណជនមានការចាប់អារម្មណ៍ចំពោះ អ្វីដែលបានកើតឡើងនៅក្នុងរបបខ្មែរក្រហម។ បច្ចុប្បន្ន គម្រោងនេះទទួលបានការឯកភាពពីសាលាក្រុង បារីស នៃប្រទេសបារាំងរួចហើយ។ ប៉ុន្តែ ទោះបីយ៉ាងណាក្តី គម្រោងនេះកំពុងស្ថិតនៅដំណាក់កាល ស្វែងរកថវិកាដើម្បីយកមកអនុវត្តនៅឡើយ។

**៦) ការស្តារនីតិសម្បទា**

នៅក្នុងជំពូកទាក់ទងនឹងគម្រោងសំណងស្តារនីតិសម្បទា មានការបែងចែកចេញជាពីរគម្រោង គឺគម្រោងចងក្រងសក្ខីកម្ម និងគម្រោងស្តីពីក្រុមជួយខ្លួនឯង។ គម្រោងទាំងពីរនេះត្រូវបានបង្កើតឡើង ក្នុងគោលបំណងព្យាបាលការឈឺចាប់ផ្នែកផ្លូវចិត្តរបស់ជនរងគ្រោះ ដោយសារអំពើទុក្រិដ្ឋកម្មរបស់ ខ្មែរក្រហម។

**១) គម្រោងប្រើប្រាស់វិធីព្យាបាលតាមរបៀបចងក្រងសក្ខីកម្ម**

សហមេធាវីនាំមុខតំណាងដើមបណ្តឹងរដ្ឋប្បវេណី បានបញ្ជាក់នៅក្នុងឯកសារស្នើសុំសំណង ដែល ដាក់ជូនអង្គជំនុំជម្រះសាលាដំបូងថា ដើមបណ្តឹងរដ្ឋប្បវេណីភាគច្រើនបានស្នើសុំសំណងជាការព្យាបាល ការឈឺចាប់ផ្នែកផ្លូវចិត្ត ដោយអ្នកជំនាញចិត្តសាស្ត្រ ចំពោះការទទួលបានរងរបួសផ្លូវចិត្តដោយសារអំពើ

ឧក្រិដ្ឋកម្មក្នុងរបបខ្មែរក្រហម ។ គម្រោងសំណង “ការប្រើប្រាស់វិធីព្យាបាលតាមរបៀបចងក្រងសក្ខីកម្ម” នឹងធ្វើឡើងដោយការនិយាយរៀបរាប់ពីរឿងរ៉ាវដែលកើតឡើងចំពោះជនរងគ្រោះ សមាជិកគ្រួសារ និងសាច់ញាតិជាសាធារណៈ អំពីការឈឺចាប់ និងការទទួលបានរបបសង្គ្រោះ ដោយសារអំពើឧក្រិដ្ឋកម្មក្នុងរបបខ្មែរក្រហម ។ ការរៀបរាប់របស់របស់ជនរងគ្រោះនឹងត្រូវបានចងក្រងជាឯកសារជាលាយលក្ខណ៍អក្សរ ដែលការចងក្រងនេះត្រូវបានហៅថា សក្ខីកម្ម ។ ក្នុងដំណាក់កាលបន្ទាប់ សក្ខីកម្មទាំងនោះនឹងត្រូវបានអានក្នុងអំឡុងពេលពិធីបុណ្យជាសាធារណៈទូទាំងប្រទេស ដោយធ្វើឡើងនៅជិតទីកន្លែងរស់នៅរបស់ដើមបណ្តឹងរដ្ឋប្បវេណី ។ ពិធីបុណ្យទាំងនោះ នឹងអាចរាប់បញ្ចូលទាំងអ្នកដែលនៅរស់រានមានជីវិតពីរបបខ្មែរក្រហម សមាជិកគ្រួសារ សមាជិកក្នុងសហគមន៍ អ្នកដឹកនាំសាសនា អ្នកនយោបាយ និងអង្គការមិនមែនរដ្ឋាភិបាល ។ បន្ទាប់ពីពិធីបុណ្យ សក្ខីកម្មទាំងអស់នោះនឹងត្រូវប្រគល់ជូនដើមបណ្តឹងរដ្ឋប្បវេណី ។

គម្រោងសំណងប្រភេទនេះ នឹងជួយលើកកម្ពស់ការព្យាបាល និងការបង្រួបបង្រួមជាតិកាមរយៈការផ្តល់សំណងសមូហភាព និងផ្លូវចិត្ត និងបង្កើតសេវាសុខភាពផ្លូវចិត្ត និងរូបកាយ សម្រាប់ដើមបណ្តឹងរដ្ឋប្បវេណីដែលទទួលបានការឈឺចាប់ ឬក៏មានជំងឺដោយសារមូលហេតុនៃឧក្រិដ្ឋកម្មដែលបានកើតឡើងក្នុងសម័យខ្មែរក្រហម ។ ម្យ៉ាងវិញទៀត គម្រោងសំណងនេះនឹងជួយធ្វើឲ្យប្រសើរឡើងនូវសុខុមាលភាពផ្លូវចិត្តរបស់ដើមបណ្តឹងរដ្ឋប្បវេណីក្នុងសំណុំរឿង០០២ ដោយស្តារនូវសេចក្តីថ្លៃថ្នូរភាពជឿជាក់ ថាមពល និងសមត្ថភាព និងអនុញ្ញាតឲ្យពួកគាត់ស្វែងរកនូវតុល្យភាពនៃអារម្មណ៍ និងដើម្បីគ្រប់គ្រងអតីតកាល និងការពិបាកខាងផ្នែកផ្លូវចិត្តដែលមានរហូតដល់បច្ចុប្បន្ន ។

**២) គម្រោងបង្កើតក្រុមជួយខ្លួនឯង**

គម្រោងបង្កើតក្រុមជួយខ្លួនឯង គឺមានលក្ខណៈដូចគ្នានឹងគម្រោងនៃការព្យាបាលផ្លូវចិត្តតាមរបៀបចងក្រងសក្ខីកម្ម ។ ក្រុមជួយខ្លួនឯង គឺជាការប្រមូលផ្តុំដោយស្ម័គ្រចិត្តនៃអ្នកដែលមានបំណងជម្នះនូវការឈឺចាប់របស់ខ្លួន ស្វែងយល់ និងគ្រប់គ្រងអារម្មណ៍របស់ខ្លួនតាមរយៈការផ្លាស់ប្តូរយោបល់ និងបទពិសោធន៍គ្នាទៅវិញទៅមក ។ គម្រោងនេះ មានគោលបំណងផ្តល់លទ្ធភាពឲ្យដើមបណ្តឹងរដ្ឋប្បវេណីដែលជាជនរងគ្រោះនៃការជម្លៀសដោយបង្ខំនៅក្នុងសំណុំរឿង០០២ រៀបរាប់អំពីការឈឺចាប់របស់ខ្លួនក្នុងពេលជួបប្រជុំគ្នា ហើយតាមរយៈការរាប់រៀបនេះ ដើមបណ្តឹងរដ្ឋប្បវេណីនឹងអាចចាប់ផ្តើមដំណើរការព្យាបាលការឈឺចាប់ដែលបានទទួលបានគ្រោះ ។ គម្រោងនេះ ជាមធ្យោបាយក្នុងការបំបែកភាពឯកោ និង មនោសញ្ចេតនាបង្កឱ្យខ្លួនឯង តាមរយៈការបង្កើតឲ្យមានទំនាក់ទំនងជាមួយអ្នកដទៃ ។

ទាំងគម្រោងប្រើប្រាស់វិធីព្យាបាលតាមរបៀបចងក្រងជាសក្ខីកម្ម និងគម្រោងបង្កើតក្រុមជួយខ្លួនឯង ទទួលបានបន្តការអនុវត្តដោយអង្គការចិត្តសង្គមអន្តរវប្បធម៌ (ធី.ភី.អូ) ដែលមានរយៈពេល១៦ខែ ដោយទទួលបានថវិកាមួយផ្នែកពីរដ្ឋាភិបាលអាណ្លីម៉ង់ និងសហប្រតិបត្តិការសហគ្រាសជនប្រទេសចំនួនទៀត ។

**ជំពូកទី៣ ការចងក្រងឯកសារ និងការអប់រំ**

គម្រោងសំណងនៅក្នុងជំពូកទី៣ ទាក់ទងនឹងការចងក្រងឯកសារ និងការអប់រំ ត្រូវបានបញ្ជាក់ដោយសហមេធាវីនាំមុខតំណាងដើមបណ្តឹងរដ្ឋប្បវេណីថា គម្រោងសំណងនេះមានគោលដៅរក្សា និងជម្រុញឲ្យមានការយល់ដឹង អំពីប្រវត្តិសាស្ត្រនៅក្នុងសម័យខ្មែរក្រហម និងបទពិសោធន៍នីមួយៗរបស់ជនរងគ្រោះ ។ ជំពូក ការចងក្រងឯកសារ និងការអប់រំ នេះ មានគម្រោងសំណងជាក់លាក់ចំនួន៧ ដែលជាគម្រោងសំណងស្នើសុំដោយសហមេធាវីនាំមុខតំណាងដើមបណ្តឹងរដ្ឋប្បវេណីក្រោយពីបានស្តាប់ការចង្អុលបញ្ជីដើមបណ្តឹងរដ្ឋប្បវេណី ដែលជាជនរងគ្រោះនៃរបបខ្មែរក្រហម ។ គម្រោងសំណងទាំងនោះ រួមមាន ៖

- ១) គម្រោងតាំងពិពរណ៍អចិន្ត្រៃយ៍
- ២) គម្រោងតាំងពិពរណ៍ចល័ត
- ៣) គម្រោងតាក់តែងជំពូកជាក់លាក់ស្តីពីការជម្លៀសប្រជាជនដោយបង្ខំនិងទីតាំងសម្លាប់មនុស្សនៅទូលពោធិ៍សែនជ័យ
- ៤) គម្រោងសាងសង់មជ្ឈមណ្ឌលសិក្សាសន្តិភាព
- ៥) គម្រោងបោះពុម្ពកូនសៀវភៅពីដំណើរការនៃសំណុំរឿង០០២/០១
- ៦) គម្រោងបោះពុម្ព និងផ្សព្វផ្សាយសាលក្រមទាំងមូល និងជាសន្ទេប
- ៧) គម្រោងផ្សាយឈ្មោះដើមបណ្តឹងរដ្ឋប្បវេណីនៅក្នុងគេហទំព័ររបស់អង្គជំនុំជម្រះវិសាមញ្ញក្នុងតុលាការកម្ពុជា

**១) គម្រោងតាំងពិពរណ៍អចិន្ត្រៃយ៍**

គម្រោងសំណងនេះ ត្រូវបានទាមទារដោយដើមបណ្តឹងរដ្ឋប្បវេណីនៅក្នុងសំណុំរឿង០០២ ដែលនៅក្នុងនោះ មួយចំណែកធំបានរងគ្រោះដោយសារការជម្លៀសដោយបង្ខំ ដែលបានកើតឡើងនៅថ្ងៃទី១៧ ខែមេសា ឆ្នាំ១៩៧៥ និងថ្ងៃបន្តបន្ទាប់ ។ ការជម្លៀសនេះ គឺជាកម្មវត្ថុនៃការជំនុំជម្រះក្នុងសំណុំរឿង០០២/០១ ។

គម្រោងនេះមានគោលដៅថែរក្សា លើកតម្កើងរឿងរ៉ាវ និងបទពិសោធន៍ដែលកើតមាននៅ អំឡុងពេលនៃរបបខ្មែរក្រហម ដោយថែរក្សានូវភស្តុតាងគ្រប់ប្រភេទនៅក្នុងទីតាំងជាក់លាក់ ហើយការ ថែរក្សាភស្តុតាងក្នុងរយៈពេលវែងនឹងចូលរួមក្នុងការផ្សព្វផ្សាយពីប្រវត្តិសាស្ត្រ ។ គម្រោងនេះ រៀបចំ ឡើងដើម្បីជាការទទួលបានទៅដល់ជនរងគ្រោះ និងជាមធ្យោបាយសម្រាប់ដើមបណ្តឹងរដ្ឋប្បវេណីអាចផ្តល់ នូវបទពិសោធន៍សម្រាប់មនុស្សជំនាន់ក្រោយ និងសាធារណជនជាតិ និងអន្តរជាតិ ។

គម្រោងនេះក៏មានគោលដៅអប់រំ ដោយបង្ហាញពីបទពិសោធន៍ដែលមាននៅក្នុងអតីតកាល និង ផ្សព្វផ្សាយទៅកាន់មនុស្សជំនាន់ក្រោយសម្រាប់ទុកជាចំណេះដឹង និងចូលរួមនៅក្នុងការផ្សះផ្សាជាតិ ។ បន្ថែមពីលើនេះ គម្រោងនេះនឹងអនុញ្ញាតឲ្យដើមបណ្តឹងរដ្ឋប្បវេណី និងជនរងគ្រោះជាច្រើនផ្សេងទៀត ចងក្រង ចែករំលែក និងយល់ដឹងអំពីរឿងរ៉ាវទាក់ទងនឹងរបបខ្មែរក្រហម ហើយគម្រោងនេះក៏នឹង បង្កើតឲ្យមានកម្មវិធីអប់រំអំពីប្រវត្តិសាស្ត្រមួយ និងធ្វើឲ្យរឿងរ៉ាវរបស់ដើមបណ្តឹងរដ្ឋប្បវេណីត្រូវបាន ផ្សព្វផ្សាយទៅដល់សាធារណជនទូទៅដែរ ។

គម្រោងគាំទ្រពិព័រណ៍អចិន្ត្រៃយ៍ ជាគម្រោងដែលនឹងត្រូវអនុវត្តដោយមជ្ឈមណ្ឌលឯកសារកម្ពុជា ដែលនឹងត្រូវបំពេញភារកិច្ចយ៉ាងជិតស្និទ្ធជាមួយក្រសួងវប្បធម៌ និងវិចិត្រសិល្បៈ នៅក្នុងក្របខណ្ឌនៃ ការថែរក្សា និងអភិវឌ្ឍន៍សារមន្ទីរ ចំនួន២៤ខេត្ត-ក្រុង នៅទូទាំងព្រះរាជាណាចក្រកម្ពុជា ។ សកម្មភាព របស់មជ្ឈមណ្ឌលឯកសារកម្ពុជា ត្រូវបានឯកភាពដោយរាជរដ្ឋាភិបាលកម្ពុជាក្នុងការចូលរួមបង្កើត បណ្តាញថែរក្សា និងលើកតម្កើងវប្បធម៌ ។ ដូច្នោះ មជ្ឈមណ្ឌលឯកសារកម្ពុជានឹងចូលរួមក្នុងការរៀបចំ ឯកសារ និងការគាំទ្រពិព័រណ៍អំពីរបបខ្មែរក្រហម នៅគ្រប់ខេត្ត-រាជធានី នៃព្រះរាជាណាចក្រកម្ពុជា ។

ជាបឋមការគាំទ្រពិព័រណ៍អចិន្ត្រៃយ៍នឹងត្រូវធ្វើនៅសារមន្ទីរនៃខេត្តចំនួន៥ ដោយជាបឋមចាប់ ផ្តើមពីខេត្តបាត់ដំបង និងបន្ទាយមានជ័យ បន្ទាប់មកនឹងមានការរៀបចំដូចគ្នានៅខេត្តកំពង់ធំ តាកែវ និង ស្វាយរៀង ។ ការជ្រើសរើសយកបណ្តាខេត្តទាំងនេះដើម្បីអនុវត្តគម្រោង ដោយសារដំណើរការ និង រចនាសម្ព័ន្ធនៃសារមន្ទីរនៅមានលក្ខណៈល្អច្រើន ។ បន្ថែមពីលើនេះ ទីតាំងដែលត្រូវជ្រើសរើសយកមក ធ្វើពិព័រណ៍ទាំងអស់នេះ មានភាពជាប់ពាក់ព័ន្ធនឹងវិសាលភាពនៃសំណុំរឿង០០២/០១ ដោយមានជនរង គ្រោះដោយសារការជម្លៀសត្រូវបានបញ្ជូនទៅទីកន្លែងទាំងនោះ ។ ទោះបីជា ខ្លឹមសារនៃការគាំទ្រពិព័រណ៍ អាចផ្តោតលើបញ្ហាផ្សេងៗនៃប្រវត្តិសាស្ត្រខ្មែរក្រហម ប៉ុន្តែប្រធានបទជាដំបូងនឹងផ្តោតជាសំខាន់ទៅ លើការជម្លៀសដោយបង្ខំនៅក្នុងដំណាក់កាលទី១ និងដំណាក់កាលទី២ ព្រមទាំងអង្គហេតុដែលកើតឡើង នៅទូលពោធិ៍សាត់ ។

គម្រោងនេះនឹងត្រូវអនុវត្តក្នុងរយៈពេល១៦ខែ ដោយចាប់ផ្តើមពីខែកញ្ញា ឆ្នាំ២០១៣ រហូតដល់ ខែធ្នូ ឆ្នាំ២០១៤ ។ ចន្លោះពីខែកញ្ញា ឆ្នាំ២០១៣ រហូតដល់ខែមេសា ឆ្នាំ២០១៤ ជាដំណាក់កាល



រៀបចំសម្ភារ និងការតាំងពិព័រណ៍ ហើយការបើកដំណើរការជាក់ស្តែងនៃការតាំងពិព័រណ៍ គឺចាប់ផ្តើមពី ខែឧសភា រហូតដល់ខែធ្នូ ឆ្នាំ២០១៤ ។ ដើមបណ្តឹងរដ្ឋប្បវេណីមួយចំនួននឹងចូលរួមក្នុងការរៀបចំ ការតាំងពិព័រណ៍នេះ ហើយពួកគេនឹងរៀបរាប់អំពីរឿងរ៉ាវរបស់ខ្លួនសម្រាប់ការចងក្រង និងចូលរួម ចែករំលែកអំពីអ្វីដែលគាត់បានជួបប្រទះក្នុងរបបខ្មែរក្រហម រួមទាំងដំណើរការកាត់ក្តីផង ។

ការតាំងពិព័រណ៍អចិន្ត្រៃយ៍នេះ នឹងក្លាយជាសំណងសម្រាប់ដើមបណ្តឹងរដ្ឋប្បវេណីក្នុងសំណុំរឿង ០០២ ។ មូលនិធិសម្រាប់ការអនុវត្តគម្រោងសំណងនេះទទួលបានពីរដ្ឋាភិបាលអាណ្លីម៉ង់ ។

**២) គម្រោងតាំងពិព័រណ៍ចល័ត**

គម្រោងសំណងទាក់ទងនឹងការតាំងពិព័រណ៍ចល័ត មានគោលបំណងជំរុញឲ្យមានការទទួលស្គាល់ ជាសាធារណៈ នូវការទទួលរងទុក្ខរបស់ដើមបណ្តឹងរដ្ឋប្បវេណីក្នុងអំឡុងពេលនៃរបបខ្មែរក្រហម ជា ពិសេសទាក់ទងនឹងការជម្លៀសដោយបង្ខំ និងដើម្បីពង្រឹងការចូលរួមរបស់ប្រជាជនកម្ពុជាក្នុងការឆ្លុះ បញ្ចាំងពីអតីតកាលក្នុងរបបខ្មែរក្រហម និងធ្វើយ៉ាងណាដើម្បីទប់ស្កាត់កុំឲ្យមានអំពើបែបនេះកើតឡើង សារជាថ្មីម្តងទៀត ។ បន្ថែមពីលើនេះ គម្រោងតាំងពិព័រណ៍ចល័តត្រូវបានរំពឹងថានឹងចូលរួមក្នុងការ លើកតម្កើងវប្បធម៌សន្តិភាព និងការផ្សះផ្សារជាតិ តាមរយៈការផ្តល់សំណងដ្ឋានចិត្ត និងសមូហភាព ។ ដើមបណ្តឹងរដ្ឋប្បវេណីនឹងទទួលបានការទប់ស្កាត់ផ្នែកសម្ភារក្នុងអំឡុងពេលនៃការតាំងពិព័រណ៍ និងអាច ចូលរួមក្នុងការរចនាការតាំងពិព័រណ៍ និងសកម្មភាពអប់រំផ្សេងៗ...ចំពោះដើមបណ្តឹងរដ្ឋប្បវេណីដែល ពុំទាន់មានពាក់ព័ន្ធនឹងសកម្មភាពផ្សព្វផ្សាយ ដូចជា ដើមបណ្តឹងរដ្ឋប្បវេណីជាស្ត្រី និងក្រុមជនជាតិភាគ តិច ក៏នឹងត្រូវអញ្ជើញឲ្យចូលរួមក្នុងការតាំងពិព័រណ៍នេះដែរ ។

គម្រោងតាំងពិព័រណ៍ចល័តនេះ ជាគម្រោងដែលនឹងត្រូវអនុវត្តដោយអង្គការយុវសន្តិភាព និង អង្គការក្តីករុណា នៅលើទីតាំងចំនួន៦កន្លែង ដែលត្រូវបានជ្រើសរើសសម្រាប់ជាគោលដៅនៃការអនុវត្ត គម្រោងសំណងនេះ ។ ការអនុវត្តគម្រោងនេះត្រូវបានបែងចែកជាពីរដំណាក់កាល ។ ដំណាក់កាលទី១ មានដូចជា ការរៀបចំរចនាអំពីគំនិតនៃការតាំងពិព័រណ៍ ការដលិតឯកសារវីដេអូ ការតាំងពិព័រណ៍តាមបន្ទះក្តារ ដលិតសម្ភារទាក់ទងនឹងការផ្តល់ព័ត៌មាន ការអប់រំ និងការទំនាក់ទំនងរៀបចំរចនាកម្មវិធីគម្រោង សម្រាប់វេទិកាសាធារណៈ សិក្ខាសាលា ការសម្តែងល្ខោន តន្ត្រី បុណ្យទាន និងការបញ្ចាំងកុន និងការ ដលិតឯកសារវីដេអូស្តីពីការតាំងពិព័រណ៍ ។ ដំណាក់កាលទី២ អង្គការទាំងពីរនឹងបង្កើតក្រុមការងារ ដោយឡែករៀងៗខ្លួនដើម្បីអនុវត្តគម្រោងទាំងនេះ ។ មូលនិធិសម្រាប់អនុវត្តគម្រោងនេះទទួលបានពី រដ្ឋាភិបាលអាណ្លីម៉ង់ ។

**៣) គម្រោងភាក់តែងជំពូកជាក់លាក់ស្តីពីការជម្លៀសប្រជាជនដោយបង្ខំ និងទីតាំងសម្រាប់មនុស្សទួលពោធិ៍ជ្រៃ**

គម្រោងសំណង់ស្តីពីការភាក់តែងជំពូកជាក់លាក់ស្តីពីការជម្លៀសប្រជាជនដោយបង្ខំ និងទីតាំងសម្រាប់មនុស្សទួលពោធិ៍ជ្រៃ ត្រូវបានស្នើសុំដោយដើមបណ្តឹងរដ្ឋប្បវេណី ដើម្បីដាក់បញ្ចូលទៅក្នុងសៀវភៅបណ្តុះបណ្តាលក្រុមទួលបន្ទុកបង្រៀនមុខវិជ្ជាពាក់ព័ន្ធនឹងប្រវត្តិសាស្ត្រខ្មែរក្រហម មានគោលដៅធ្វើឲ្យមានការទួលស្គាល់ជាដ្ឋវការ និងជាអចិន្ត្រៃយ៍នៃប្រវត្តិសាស្ត្ររបបកម្ពុជាប្រជាធិបតេយ្យ និងរឿងរ៉ាវរបស់ដើមបណ្តឹងរដ្ឋប្បវេណី ។ ម្យ៉ាងវិញទៀត សំណងប្រភេទនេះ នឹងជួយលើកកម្ពស់ការអប់រំអំពីរឿងហេតុនៃប្រវត្តិសាស្ត្រ និងអប់រំ យុវជនជំនាន់ក្រោយឲ្យមានគំនិតចេះទទួលខុសត្រូវដោយថ្លៃថ្នូរដើម្បីទប់ស្កាត់មិនឲ្យកើតមានទុក្ខក្រីក្រ ដូចជាអ្វីដែលធ្លាប់កើតមាននៅក្នុងរបបខ្មែរក្រហម ។

ជំពូកនេះនឹងត្រូវរៀបចំ និងចែកចាយ ដោយមជ្ឈមណ្ឌលឯកសារកម្ពុជា ។ មជ្ឈមណ្ឌលឯកសារកម្ពុជា បានបោះពុម្ព ចែកចាយ និងព្រមទាំងដាក់ឲ្យអនុវត្តសៀវភៅសម្រាប់បណ្តុះបណ្តាលក្រុមបង្រៀនរួចមកហើយ ។ ដូច្នោះ ជំពូកស្តីពីការជម្លៀសប្រជាជនដោយបង្ខំ និងទីតាំងសម្រាប់មនុស្សទួលពោធិ៍ជ្រៃ នឹងត្រូវបញ្ចូលទៅក្នុងសៀវភៅសម្រាប់បណ្តុះបណ្តាលក្រុម បន្ទាប់ពីមានសេចក្តីសម្រេចរបស់អង្គជំនុំជម្រះ ។ ជំពូកនេះ មានចំណងជើងថា “ ការចូលរួមរបស់ដើមបណ្តឹងរដ្ឋប្បវេណី និងអង្គហេតុវិនិច្ឆ័យក្នុងករណី០០២/០១ ” ដោយចែកចេញជា៤មេរៀន និងមាន១៦ទំព័រ ។ មេរៀនទី១ និយាយអំពីគោលនយោបាយ គោលបំណង ព្រមទាំងដំណាក់កាលផ្សេងៗនៃការជម្លៀសប្រជាជន ។ មេរៀនទី២ លើកឡើងការរៀបរាប់របស់ដើមបណ្តឹងរដ្ឋប្បវេណី ទាក់ទងនឹងបទពិសោធន៍ដែលពួកគាត់បានជួបប្រទះក្នុងអំឡុងពេលនៃការជម្លៀស ។ មេរៀនទី៣ លើកឡើងអំពីវិបាកនៃការជម្លៀសដោយបង្ខំមកលើជនរងគ្រោះ ។ ចំពោះមេរៀនទី៤ អត្ថាធិប្បាយអំពីទីតាំងសម្រាប់មនុស្សទួលពោធិ៍ជ្រៃ ដោយផ្តោតជាពិសេសលើស្ថានភាព និងការសម្រាប់រង្គាល់នៅទីនោះ ព្រមទាំងបទពិសោធន៍របស់ដើមបណ្តឹងរដ្ឋប្បវេណី និងសក្ខីកម្មរបស់ដើមបណ្តឹងរដ្ឋប្បវេណី ។

ផ្ទុយពីគម្រោងសំណង់ដទៃផ្សេងទៀត គម្រោងសំណង់ស្តីពីការភាក់តែងជំពូកជាក់លាក់ស្តីពីការជម្លៀសប្រជាជនដោយបង្ខំ និងទីតាំងសម្រាប់មនុស្សទួលពោធិ៍ជ្រៃ អាចអនុវត្តបាន លុះត្រាមានសេចក្តីសម្រេចពីអង្គជំនុំជម្រះលើអង្គហេតុនៃសំណុំរឿង០០២/០១ ជាមុនសិន ។ អង្គជំនុំជម្រះសាលាដំបូងនៃអង្គជំនុំជម្រះវិសាមញ្ញក្នុងតុលាការកម្ពុជាបានបញ្ជាក់ថា អង្គជំនុំជម្រះពុំទាន់ទទួលស្គាល់គម្រោងនេះជាដ្ឋវការបាននៅឡើយទេ ដោយសារតែគម្រោងសំណង់នេះមានពាក់ព័ន្ធនឹងអង្គហេតុដែលមិនទាន់ត្រូវបានវិនិច្ឆ័យ ។ នៅពេលរកឃើញពិរុទ្ធភាពរបស់ជនជាប់ចោទ និងមានសាលក្រមផ្តន្ទាទោស អង្គជំនុំជម្រះនឹងមានធាតុផ្សំគ្រប់គ្រាន់សម្រាប់ទទួលស្គាល់គម្រោងនេះថាជាសំណង ។

**៤) គម្រោងសាងសង់មជ្ឈមណ្ឌលសិក្សាសន្តិភាព**

គម្រោងសំណង់សាងសង់មជ្ឈមណ្ឌលសិក្សាសន្តិភាព ត្រូវបានស្នើឡើងក្នុងគោលដៅអភិវឌ្ឍន៍ ការពិចារណា និងបែបបទសម្រាប់ថែរក្សាដំណើរការសន្តិភាព និងអភិបាលកិច្ច និងអនុញ្ញាតឲ្យមាន ការឆ្លើយត្រឡប់វាងជនរងគ្រោះ និងយុវជន ដើម្បីជំនួយដល់ការពិចារណារបស់យុវជនជំនាន់ក្រោយ និងទប់ស្កាត់មិនឲ្យកើតមានសារជាថ្មីនូវអំពើទុក្រិដ្ឋកម្មប្រឆាំងមនុស្សជាតិ និងអំពើហិង្សាធ្ងន់ធ្ងរ ។ គម្រោងនេះនឹងត្រូវអនុវត្តនៅក្នុងខេត្តបាត់ដំបង ។ ដើមបណ្តឹងរដ្ឋប្បវេណី នឹងត្រូវអញ្ជើញឲ្យចូលរួម ចែករំលែកអំពីបទពិសោធន៍ដែលធ្លាប់បានជួបប្រទះពាក់ព័ន្ធនឹងការជម្លៀស និងការធ្វើទុក្ខបុកម្នេញលើ ជនរងគ្រោះ ។ ជាពិសេសពាក់ព័ន្ធនឹងខេត្តបាត់ដំបង ខេត្តពោធិ៍សាត់ ក្នុងសម័យកម្ពុជាប្រជាធិបតេយ្យ ក្នុងក្របខណ្ឌនៃការចងក្រងឯកសារ និងមានពន្យល់អំពីអង្គហេតុដែលបានកើតឡើង រួមជាមួយនឹង ដំណើរការវិវឌ្ឍន៍នៅសាលាក្តីខ្មែរក្រហមដែរ ។ មជ្ឈមណ្ឌលនេះនឹងក្លាយជាទីកន្លែងមួយសម្រាប់ចងក្រង ផ្សព្វផ្សាយ បណ្តុះបណ្តាល ពិភាក្សា និងអប់រំ ។

ចំពោះទីកន្លែងសម្រាប់សាងសង់មជ្ឈមណ្ឌលនេះ នឹងត្រូវធ្វើនៅអតីតកន្លែងសម្លាប់មនុស្សរួម នៅអំឡុងពេលនៃរបបកម្ពុជាប្រជាធិបតេយ្យ និងបច្ចុប្បន្នជាដីរបស់សហគមន៍ ។ សកម្មភាពផ្សេងទៀត របស់គម្រោងនេះ មានដូចជា ការបណ្តុះបណ្តាលសមត្ថភាព និងអភិបាលកិច្ច ការរៀបចំវេទិកា សាធារណៈមួយលើកសម្រាប់មនុស្ស១០០ នាក់ បណ្តុះបណ្តាលវេទិកា ការបង្កើត និងកែលម្អប្រព័ន្ធ គ្រប់គ្រងបណ្តាញយ ការបោះជំរុំរបស់យុវជន និងការចងក្រងឯកសារអំពីទីកន្លែងសម្លាប់មនុស្ស ។

គម្រោងនេះនឹងអនុវត្តដោយអង្គការយុវសន្តិភាព ដោយមានរយៈពេល២ឆ្នាំ គិតចាប់ពីខែកញ្ញា ឆ្នាំ២០១៣ ដល់ខែសីហា ឆ្នាំ២០១៥ ដោយមានជំនួយហិរញ្ញវត្ថុពីអង្គការស៊ីសសម្រាប់ការអភិវឌ្ឍ ។

**៥) គម្រោងបោះពុម្ពកូនសៀវភៅដំណើរការនៃសំណុំរឿង០០២/០១**

គម្រោងសំណង់នេះ ត្រូវបានស្នើឡើងដោយដើមបណ្តឹងរដ្ឋប្បវេណី ដើម្បីបោះពុម្ពកូន សៀវភៅដែលមានប្រើប្រាស់ពាក្យពេចន៍សាមញ្ញ និងងាយយល់ព្រមទាំងមានគំនូរ និងរូបភាពជាច្រើន ដែលអាចឲ្យយល់បានដោយងាយអំពីដំណើរការវិវឌ្ឍន៍នៅសាលាក្តីខ្មែរក្រហម ។ សៀវភៅនេះនឹង ជួយឲ្យបុគ្គលម្នាក់ៗស្គាល់ពីព្រឹត្តិការណ៍នៃរបបកម្ពុជាប្រជាធិបតេយ្យ និងយល់ពីប្រវត្តិសាស្ត្រ ដើម្បី ជាមូលដ្ឋានក្នុងការពិចារណា ។ កូនសៀវភៅនេះក៏ជាការទទួលបានដល់ដើមបណ្តឹងរដ្ឋប្បវេណី ដែលបានចូល រួមក្នុងនីតិវិធីតុលាការក្នុងនាមឲ្យជនរងគ្រោះទាំងឡាយ ។

គម្រោងបោះពុម្ពកូនសៀវភៅដំណើរការនៃសំណុំរឿង០០២/០១ នឹងត្រូវអនុវត្តដោយអង្គ ការគណៈកម្មាធិការប្រព្រឹត្តិកម្មនៃអង្គការ-សមាគមការពារសិទ្ធិមនុស្សកម្ពុជា ហៅកាត់ថា “CHRAC”

ដែលជាបណ្តុំអង្គការ និងសមាគមចំនួន២១រូបគ្នា ដោយទទួលបានការដល់ថវិកាពីអង្គការសហប្រតិបត្តិការអាល្លឺម៉ង់ ។

**៦) គម្រោងបោះពុម្ព និងផ្សព្វផ្សាយសាលក្រមទាំងមូល និងជាសន្តេប**

ចំពោះគម្រោងសំណង់ទាក់ទងនឹងការបោះពុម្ព និងផ្សព្វផ្សាយសាលក្រមទាំងមូល និងជាសន្តេប ត្រូវបានដើមបណ្តឹងរដ្ឋប្បវេណី ស្នើសុំអង្គជំនុំជម្រះចាត់ទុកគម្រោងនេះថាជាសំណងសម្រាប់ដើមបណ្តឹងរដ្ឋប្បវេណី ។ ដើមបណ្តឹងរដ្ឋប្បវេណីក៏បានស្នើឱ្យផ្នែកកិច្ចការសាធារណៈរបស់អង្គជំនុំជម្រះវិសាមញ្ញក្នុងតុលាការកម្ពុជា ជាអ្នកអនុវត្តគម្រោងនេះ ដោយបោះពុម្ព និងចែកចាយសាលក្រមទាំងមូល និងសាលក្រមសន្តេបនៃសំណុំរឿង០០២/០១ ចែកជូនដើមបណ្តឹងរដ្ឋប្បវេណី សាធារណជន និងអ្នកវិជ្ជាជីវៈផ្នែកច្បាប់ ។

គម្រោងសំណង់នេះនឹងចូលរួមចំណែកលើកំណត់ការយល់ដឹងរបស់ប្រជាពលរដ្ឋអំពីកិច្ចដំណើរការនីតិវិធីរបស់តុលាការ និងចូលរួមចំណែកផ្សះផ្សារជាតិ ។ ទោះបីជាយ៉ាងក្តី ថវិកាសម្រាប់យកមកបោះពុម្ពផ្សាយសាលក្រមនេះ នៅពុំទាន់មានគ្រប់គ្រាន់នៅឡើយទេ ។

គម្រោងនេះនឹងត្រូវចំណាយពេលអនុវត្តរយៈពេល៤ខែ បន្ទាប់ពីមានការទទួលស្គាល់ពីសំណាក់អង្គជំនុំជម្រះថាជាសំណង ។

**៧) គម្រោងផ្សាយឈ្មោះដើមបណ្តឹងរដ្ឋប្បវេណីនៅក្នុងគេហទំព័ររបស់អង្គជំនុំជម្រះវិសាមញ្ញក្នុងតុលាការកម្ពុជា**

គម្រោងសំណង់ស្តីពីការផ្សព្វផ្សាយឈ្មោះដើមបណ្តឹងរដ្ឋប្បវេណីនៅក្នុងគេហទំព័ររបស់អង្គជំនុំជម្រះវិសាមញ្ញក្នុងតុលាការកម្ពុជា ត្រូវបានស្នើសុំដោយដើមបណ្តឹងរដ្ឋប្បវេណី ដើម្បីបង្ហាញអំពីការចូលរួម និងលើកតម្លៃការចូលរួមរបស់ដើមបណ្តឹងរដ្ឋប្បវេណីនៅក្នុងកិច្ចដំណើរការរបស់តុលាការ ។ ការផ្សាយនេះមានរួមបញ្ចូលទាំងឈ្មោះជាភាសាខ្មែរ អក្សរឡាតាំង លេខដើមបណ្តឹងរដ្ឋប្បវេណីដែលចេញដោយអង្គភាពគាំពារជនរងគ្រោះ និងធាតុចំបាប់ផ្សេងទៀត ដែលនាំយស្រួលក្នុងការស្វែងរកឈ្មោះ ។

គម្រោងនេះនឹងត្រូវចំណាយពេលអនុវត្តរយៈពេល៣ខែ បន្ទាប់ពីមានសាលក្រមរបស់អង្គជំនុំជម្រះសាលាដំបូង ដោយមានការសហការរវាងអង្គភាពគាំពារជនរងគ្រោះ និងផ្នែកកិច្ចការសាធារណៈនៃអង្គជំនុំជម្រះវិសាមញ្ញក្នុងតុលាការកម្ពុជា ។

### ការកត់សម្គាល់របស់អង្គជំនុំជម្រះលើកម្រោងសំណងដែលស្នើសុំ

ដូចបានបញ្ជាក់ កម្រោងសំណងទាំងអស់ដែលរាប់រៀបរយលើពុទ្ធិកាយជាសំណងជូនការសម្រាប់ដើមបណ្តឹងរដ្ឋប្បវេណីនៅឡើយទេ ។ ការរៀបរាប់លម្អិតអំពីកម្រោងនីមួយៗ របស់សហមេធាវីនាំមុខតំណាងដើមបណ្តឹងរដ្ឋប្បវេណីនាពេលនេះ គឺធ្វើឡើងក្នុងគោលបំណងដើម្បីជូនដំណឹង និងធានាអំពីវិសាលភាព និងប្រសិទ្ធភាពនៃកម្រោងសំណងដែលបានស្នើសុំ និងដើម្បីទុកឱកាសឱ្យអង្គជំនុំជម្រះសាលាដំបូងមានលទ្ធភាពពិនិត្យមើល និងដកលែងការណែនាំថា តើសំណងដែលបានស្នើសុំនោះ ស្របជាមួយក្របខ័ណ្ឌគតិយុត្តិរបស់អង្គជំនុំជម្រះវិសាមញ្ញក្នុងតុលាការកម្ពុជាដែរឬយ៉ាងណា ។ ប្រសិនបើ អង្គជំនុំជម្រះសាលាដំបូងពិនិត្យឃើញថាកម្រោងសំណងដែលស្នើសុំពុំមានលក្ខណៈច្បាស់លាស់គ្រប់គ្រាន់ដើម្បីអនុវត្តទេ កម្រោងសំណងទាំងនោះនឹងត្រូវបានទទួលស្គាល់ដោយអង្គជំនុំជម្រះថាជាសំណងសម្រាប់ដើមបណ្តឹងរដ្ឋប្បវេណីក្នុងសំណុំរឿង ០០២/០១ ឡើយ ។

អង្គជំនុំជម្រះសាលាដំបូងបានកត់សម្គាល់ថា កម្រោងសំណងមួយចំនួននៅពុំទាន់មានលក្ខណៈច្បាស់លាស់គ្រាន់គ្រប់ ដើម្បីអាចយកទៅអនុវត្តបាននៅឡើយ ដោយសារនៅខ្វះសេចក្តីពិពណ៌នាលម្អិតប្តូរខ្វះការបង្ហាញពីភស្តុតាងនៃការយល់ព្រម និងសហប្រតិបត្តិការរបស់ភាគីទីបី ។ កម្រោងទាំងនោះមានដូចជា កម្រោងស្នើសុំបំពាក់ជាសាធារណៈ និងកម្រោងសាងសង់បូជនីយដ្ឋាន ដែលនៅពុំទាន់មានការបញ្ជាក់ច្បាស់អំពីថវិកា និងកម្រោងបង់ ឬកុំបំព្រួញ និងជាពិសេស ពុំទាន់មានឯកសារបង្ហាញអំពីការអនុញ្ញាតរបស់អាជ្ញាធររាជធានីភ្នំពេញឱ្យសាងសង់បូជនីយដ្ឋាននៅលើទីតាំងដែលបានស្នើសុំ ដែលជាទ្រព្យសម្បត្តិសាធារណៈនៅឡើយ ។

អង្គជំនុំជម្រះបានបញ្ជាក់ជូនសហមេធាវីនាំមុខតំណាងដើមបណ្តឹងរដ្ឋប្បវេណីថា អង្គជំនុំជម្រះមិនអាចធ្វើការយល់ព្រមលើកម្រោងសំណងណាមួយដែលមានការធានាមូលនិធិត្រឹមតែមួយផ្នែកនោះទេ និងថា កម្រោងសំណងដែលមិនមានលក្ខណៈច្បាស់លាស់គ្រប់គ្រាន់ អាចនឹងត្រូវបានទទួលស្គាល់ដោយអង្គជំនុំជម្រះទេ ។ ទោះបីយ៉ាងណាក្តី អង្គជំនុំជម្រះសាលាដំបូងបានផ្តល់ឱកាស និងពេលវេលាបន្ថែមជូនសហមេធាវីនាំមុខតំណាងដើមបណ្តឹងរដ្ឋប្បវេណី ដើម្បីបំពេញលក្ខខណ្ឌតម្រូវនៃវិធានផ្ទៃក្នុងចំពោះកម្រោងសំណង ដែលអង្គជំនុំជម្រះសាលាដំបូងយល់ថានៅពុំទាន់មានលក្ខណៈគ្រប់គ្រាន់ក្នុងការយកទៅអនុវត្ត រហូតដល់ថ្ងៃទី៣១ ខែមីនា ឆ្នាំ២០១៤ ។ ព័ត៌មានណាមួយដែលផ្តល់ជូននៅក្រោយកាលបរិច្ឆេទនេះ អង្គជំនុំជម្រះបញ្ជាក់ថានឹងមិនយកមកពិចារណានោះទេ ។

ដើម្បីធានាថាកម្រោងសំណងទាំងអស់ដែលស្នើសុំ នឹងត្រូវបានទទួលយកដោយអង្គជំនុំជម្រះ ទាំងសហមេធាវីនាំមុខតំណាងដើមបណ្តឹងរដ្ឋប្បវេណី និងអង្គភាពការពារជនរងគ្រោះ ចាំបាច់ត្រូវខិតខំប្រឹង

ប្រែសម្រួលអស់ពីលទ្ធភាពក្នុងការស្វែងរកកិច្ចសហប្រតិបត្តិការទាំងផ្នែកបច្ចេកទេស និងថវិកាបន្ថែមទៀត ពីភាគីទីបីណាមួយ ។

**សន្និដ្ឋាន**

ជាការពិត គម្រោងសំណង់មួយចំនួននៅពុំទាន់មានមូលនិធិគ្រប់គ្រាន់ដើម្បីយកទៅអនុវត្តនៅ ឡើយ ប៉ុន្តែអង្គជំនុំជម្រះពុំគួររងសេចក្តីគម្រោងសំណង់ណាមួយដែលស្នើសុំដោយដើមបណ្តឹងរដ្ឋប្បវេណី នៅមុនពេលមានសេចក្តីសម្រេចអំពីពិរុទ្ធភាពរបស់ជនជាប់ចោទទេ ។ អង្គជំនុំជម្រះអាចបង្គាប់ឱ្យពិរុទ្ធជន ចេញថ្លៃសោហ៊ុយក្នុងការអនុវត្តគម្រោងសំណង់ដែលនៅពុំទាន់មានថវិកាគ្រប់គ្រាន់ ក្នុងករណីដែលអង្គ ជំនុំជម្រះរកឃើញថាជនជាប់ចោទពិតជាមានពិរុទ្ធភាព ដូចមានចែងក្នុងវិធាន២៣ស្ទួនបួន(៣) នៃវិធាន ផ្ទៃក្នុង ។

ប្រសិនបើ អង្គជំនុំជម្រះរកឃើញថា ពិរុទ្ធជនជាជនក្រីក្រគ្មានលទ្ធភាពក្នុងការចេញសោហ៊ុយ អនុវត្តគម្រោងសំណង់ដែលស្នើសុំ អង្គជំនុំជម្រះអាចសម្រេចប្រគល់ភារកិច្ចអនុវត្តគម្រោងសំណង់ទាំង នោះ ទៅឱ្យភិក្ខុជនដែលមានថវិកាគ្រប់គ្រប់ និងស្ម័គ្រចិត្តទទួលយកទៅអនុវត្ត ។ ចំណែកឯ គម្រោង សំណង់ដែលពុំទាន់មានថវិកាគ្រប់គ្រាន់ អង្គជំនុំជម្រះអាចទុកលទ្ធភាពឱ្យអង្គភាពកំពារជនរងគ្រោះស្វែង រកថវិកាបន្ថែមដើម្បីយកទៅអនុវត្ត ។

ដូច្នោះ អង្គជំនុំជម្រះត្រូវតែសម្រេចទទួលស្គាល់គម្រោងសំណង់ទាំងអស់ដែលស្នើឡើងដោយសហ មេធាវីនាំមុខកំណត់ដើមបណ្តឹងរដ្ឋប្បវេណី ថាជាសំណង់សម្រាប់ដើមបណ្តឹងរដ្ឋប្បវេណីក្នុងសំណុំរឿង ០០២/០១ ។